

విన్ను చంపేస్తా!

వసుంధర

రిసీవర్ ఎత్తి — “హూలో!” అన్నాడు డిలెక్టివ్
వెంకన్న.

“వెంకన్న గారూ! మీరో సారి మా ఇంటికి రావాలి?”

“ఎవరు మీరు?”

“నా పేరు సూర్యారావు. మీతో నాకు చాలా
ఆరంటు పనివుంది. వెంటనే మీరో సారి మా ఇంటికి
రావాలి....” అంటూ అవతలి వ్యక్తి తన ఇంటి చిరునామా
చెప్పాడు.

“ఏమిటా పని?” అన్నాడు వెంకన్న.

“అది మీకు ఫోన్ లో చెప్పలేను....” అంది అవతలి
కంతం.

“సరే—వస్తున్నాను....” అని ఫోన్ పెట్టేశాడు
వెంకన్న.

వెంకన్నతో పాటే—ఫోన్ కాల్ విన్న అతని అసి
స్టెంట్లు సీతమ్మ, రాజమ్మ అతనివంక ప్రశ్నార్థకంగా

చూశారు. సీతమ్మ—“బాస్ —యిప్పుడు పదిన్నరయింది. అక్కడ ఎంత సేపు పడుతుందో ఏమో-భోం చేసి వెళ్ళండి” అంది.

“పదిన్నరకే భోజనమా? అందులోనూ నా దేవి చేసిన టిఫిన్ తిన్నాక!” అన్నాడు వెంకన్న.

“కానీ మీరు ఒంటిగంటకల్లా భోంచేయకుండా ఉండలేరేమోగదా!” అంది రాజమ్మ.

“ఈ విషయాలన్నీ చూసుకునేందుకు నాకు భార్య ఉంది. మీ పని వేరేవుంది. ఎవరైతే నా క్లయంట్స్ వస్తే పాయింట్స్ నోట్ చేసుకుని వుంచండి. అదీ మీ ద్యూటీ” అంటూ వెంకన్న లోపలకు వెళ్ళాడు.

అప్పుడు పద్మావతీదేవి వంకాయలు తరుగుతోంది.

“ఓహో—ఈ వేళ దేవిగారు వంకాయకూర నెన్ను కున్నారా? చచ్చాను. ఒంటిగంటదాకా ఆగలేనే!” అన్నాడు.

“ఒంటిగంటదాకా కాకపోయినా కనీసం ఇంకొం గంట ఆగితే కానీ కూర తయారవదు—” అంది పద్మావతీదేవి నవ్వుతూ.

“ఒక్క ఊణంకూడా ఆగనవసరంలేనిది మరోటుంది” అంటూ వెంకన్న చటుక్కున వంగి ఆమె నుదిటిని పెద వులతో స్పృశించి—“పనిమీద బయటకు వెళుతున్నాను. వంకాయకూర కోసమేనా ఒంటిగంటలోగా వచ్చేయ దానికి ప్రయత్నిస్తాను—” అన్నాడు.

“రాత్రయితే ఏమోగానీ — పగలైతే మీరొచ్చేసి వంకాయకూర కోసమేలండి!” అంది పద్మావతీదేవి.

“దేవిగారి నోక్కి ఆప్పీలులేను—” అంటూ వెంకన్న అక్కణ్ణించి కదిలాడు.

వెంకన్న ఆ యింటిముందు ఆగాడు.

అది చిన్న డాబా యిల్లు. ఇల్లు సెపరేట్ గా వుంది. చుట్టూ ప్రహారీగోడ. ఓ గేటు. గేటుతీసి లోపలకు వెడితే ఇంటి చుట్టూ తోట.

వెంకన్న వెళ్ళి కాలింగ్ బెల్ మ్రోగించాడు.

లోపల్నుంచి యే విధమైన చప్పుడూకాకుండా నే తలుపులు తెరుచుకున్నాయి. తనను పిలిచిన ఆ నూర్యారావు ఎలా ఉంటాడోనని వెంకన్నకు చూడాలని ఉంది. ఆయితే తలుపుతీసింది నూర్యారావు కాదు. అందమైన ఓ పాతికేళ్ళ యువతి. అందమంటే సామాన్యమైన అందంకాదు. కళ్ళు జిగేల్ మనిపించే సౌందర్యం ఆమెది.

“నమస్కారమండి — నూర్యారావు గారున్నారా?”

అన్నాడు వెంకన్న.

“లేరండి—” అందామె. అందానికి ఏమాత్రమూ తీసిపోదు ఆమె గొంతు.

వెంకన్న వాచి చూసుకుని—“అశ్చర్యంగా వుండే! నన్ను రమ్మనమని సరిగ్గా ఇరవై నిమిషాల క్రితం ఫోన్ చేశాడాయన. ఇప్పట్లో ఎక్కడికి వెళ్ళాడు?” అన్నాడు.

ఆమె చటుక్కున తలుపులు బార్గా తెరిచి—“లోపలకు రండి!” అంటూ ఆహ్వానించింది.

వెంకన్న అశ్చర్యంగా — “అయన లేరన్నారు!” అన్నాడు.

“ఆయనింట్లో లేరు. ఫోన్ చేసి మిమ్మల్ని రమ్మన్నారంటే కొద్ది సేపట్లో ఆయనిక్కడికి వస్తారన్నమాట. మాయింట్లో ఫోన్ లేదు....” అందామె.

వెంకన్న లో పలకు అడుగుపెడుతూ — “మీరు సూర్యారావుగారి....” అని ఆరోకిలో ఆగిపోయాడు.

“భార్యను ...” అంటూ అతణ్ణి హాల్లో కూర్చోబెట్టి తను లోపలకు వెళ్ళిందామె.

వెంకన్న కుర్చీలో కూర్చుని హాలుని పరీక్షించాడు. మంచి అభిరుచికి ఉదాహరణగా ఉన్నది హాల్లోని అలంకరణ! అతను ఆలోచనలో ఉండగానే కప్పుల కాఫీతో వచ్చిందామె.

వెంకన్న ఆశ్చర్యంగా — “అప్పుడే మీరు కాఫీ కలిపి తెచ్చారా?” అన్నాడు.

“లేదు. మా యింట్లో కాఫీ ఎప్పుడూ సిద్ధంగానే ఉంటుంది. ఆయన కాఫీగత ప్రాణి. అందుకని ఎప్పుడూ ఓ ఫ్లాస్కునిండా కాఫీపోసి ఉంచుతాను —” అందామె.

“ఫ్లాస్కులో కాఫీ వుంటే చూస్తూ మీరూరుకో గలరా?” అన్నాడు వెంకన్న నవ్వుతూ.

“ఎందుకూరుకోలేను? నాకు కాఫీ వాసన కూడా కిటకుకదా —” అందామె.

“మీరు కాఫీ తాగరా?” అన్నాడు వెంకన్న.

“పాలు తాగుతాను. అదీ రోజు కొక్కసారి....” అందామె.

“మీరేనా కాఫీ అలవాటు చేసుకోవాల్సింది. ఆయన చేతేనా ఆ అలవాటు మానిపించాల్సింది —” అన్నాడు వెంకన్న.

“లేకపోతే చేసుకోవాల్సినంత మంచి అలవాటు కాదని. అలవాటైతే మానుకోవడమూ అంత సులభం కాదు. ఆలాగని ఆది ప్రమాదకరమూ కాదు. ఎందుకంటే ప్రపంచంలో కాఫీతాగని వాళ్ళ సంఖ్య బహు స్వల్పం.

అందుకని మేము దానిగురించి పెద్దగా పట్టించుకోలేదు. ఆమాటకొస్తే ఆయన అలవాటు చూసి నేనే డబ్బు నిలవేసి నూటయాభైపెట్టి ఆ ఫ్లాస్కు కొన్నాను—” అందామె.

“మీవారు ఏం చేశారు?” అడిగాడు వెంకన్న.

“ఆయనకువ్యోగంలేదు. పెద్దటచ్చిన ఈ ఇల్లా ఓ పదకొండు రూపాయలు ఉన్నాయి. పోతే ఏదో కమిషన్ వ్యాపారంలాంటిది చేస్తున్నారు. ఆయన బుర్ర చాలా గట్టిది. సలహాకోసం చాలామంది వ్యాపారసులాయన దగ్గరకు వచ్చి వెడుతుంటారు. ఆ విధంగా బాగా డబ్బు సంపాదిస్తున్నారు....” అందామె.

“అలాంటప్పుడు మీ యింట్లో ఫోనెందుకు పెట్టుకోలేదు?” అనడిగాడు వెంకన్న.

ఆమె ఒక్క క్షణం సిగ్గుపడటం కనబడింది “నేనే వద్దన్నాను—” అంది.

“ఎందుకు?”

“మాది ప్రేమ వివాహంకాదు—కానీ జన్మజన్మల అనుబంధం అనుకుంటాను. ఇంటికి వచ్చేపోయే వాళ్ళే లాగా ఉంటూనే వుంటారు. ఫోన్ ఉంటే ఆ బాధ చెప్పక్కర్లేదు. క్షణమాయన్ని నీమితంగా వుండనివ్వరు. ధన సంపాదన మాకు ముఖ్యంకాదు. నాకసలు డబ్బు మీద ఆసక్తిలేదు....” అందామె.

“అదృష్టవంతుణ్ణి. ఆయనండగా వచ్చివుంటే మీగు విసుక్కుని ఉండేవారేమో—” అని వెంకన్న ఉలిక్కిపడి— “అవును.... అన్నట్లు నేనొచ్చింది ఆయన కోసంగా— ఆయనింకా రాలేదే?” అన్నాడు.

ఆమె కూడా సాలోచనగా—“మీకు ఏ సూర్యారావు

8

ఫోన్ చేశాడో ఏమో—” అంది.

“లేదు. ఈ ఇంటి చిరు నామా ఆయనిచ్చిందే!” అన్నాడు వెంకన్న.

“ఆయనకు లక్ష పనులు. మీకెలా ఫోన్ చేయగానే ఎవరో పార్టీ తగిలుంటారు. మీకు ఫోన్ చేసి చెప్పడానికి బిలుపడలేదేమో....” అందామె.

వెంకన్న లేచి నిలబడి—“మీ ఆయన్ను కలుసుకో లేకపోయినా మీ పరిచయం కలిగినందుకు చాలా సంతోషంగా వుంది. ఉన్న కాసేపటిలోనూ మీరొక ఆదర్శ మహిళ అని నాకు తోచింది....” అన్నాడు.

“కాసేపు కూర్చోండి—” అందామె.

“అవతల నాకు చాలా పనులున్నాయి. మీ ఆయనతో నేను వచ్చివెళ్ళినట్లు చెప్పండి....” అన్నాడు వెంకన్న.

ఆమె గుమ్మందాకా వచ్చి అతణ్ణి సాగనంపి— అతడు గుమ్మం దాటగానే తలుపులు వేసుకుంది.

3

వెంకన్న తోట దాటుకుని గేటుతీసి బయటకు రాగానే ఓ యువకుడతన్ని పలకరించి — “మీరు వెంకన్న గారుకదూ!” అన్నాడు.

“అవును—మీ రెవరు?” అన్నాడు వెంకన్న.

“నా సేరు సూర్యారావు....” అన్నాడతను.

“అరే—మీకోసమే అరగంటనుంచి నేను ఎదురు చూస్తున్నది.... పదండి లోపలకు వెడదామా!” అన్నాడు వెంకన్న మరోసారి వాచీ చూసుకుంటూ.

“వదులెండి, మీరు లోపలకు వెళ్ళినప్పట్నీంచి నేనిక్కడే వున్నాను. మీరు వెళ్ళడం, రావడం నేను చూస్తూనే ఉన్నాను....” అన్నాడు సూర్యారావు.

వెంకన్న ఆశ్చర్యంగా-“అయితే మీరు నన్నెందుకు పిల్చినట్లు?” అన్నాడు.

“నేను లేకుండా మీరు నా యింట్లోకి వెళ్ళడమూ, నా భార్యతో కాసేపు మాట్లాడడమూ మాత్రమే నా క్కావలసింది....” అన్నాడు నూర్యారావు.

వెంకన్నకు కోపం వచ్చింది-“ఈ విషయం ముందే చెప్పచ్చుగా....” అన్నాడు.

“ముందు చెబితే నా భార్యతో మీ ప్రవర్తన మరొకలా వుంటుంది. అందుకే చెప్పలేదు....” అన్నాడు నూర్యారావు వెంకన్నవంక అదోలా చూస్తూ.

“మిస్టర్ నూర్యారావ్! యూ ఆర్ ఆఫ్టూ వాట్!” అడిగాడు వెంకన్న.

“కోపగించుకోకండి. ఇప్పుడు మీతో నేను చాలా మాట్లాడాలి. పదండి-అలా వెడవాం....” అంటూ నూర్యారావు రెండడుగులు ముందుకు వేసి వెంకన్న కారును సమీపించాడు.

ఇద్దరూ కారులో కూర్చున్నారు.

వెంకన్న కారు స్టారుచేయ గానే-“నా భార్యమీద మీకు కలిగిన ఆభిప్రాయమేమిటి?” అనడిగాడు నూర్యారావు.

వెంకన్న క్తాస కోపంగా వుండేమో “మిమ్మల్నిద్దర్నీ పక్కక్క చూసిన ప్రతివాడూ ఆమె నీకు భార్య అని తెలియగానే ఆమె దురదృష్టానికి విచారిస్తాడు....” అన్నాడు.

నూర్యారావు కోపగించుకోలేదు. నవ్వేసి-“సరిగ్గా చెప్పారు. అయితే నేను పెస్సీమిసునికాదు. ఆపిమిసుని. అందువల్ల నా అదృష్టానికి సంతోషిస్తాను. అదలాగుంచి

మరి కాస్త వివరంగా చెప్పండి...." అన్నాడు.

వెంకన్న చిరాగ్గా—“అంగంగవర్ణన చేయాలా?” అన్నాడు.

“అసాధ్యం. ఆమెను చూడగానే భర్తనైన నాకే పవిత్ర భావాలు కలుగుతాయి. ఏ మగవాడూ—అందులోనూ మీవంటి సభ్యులురు ఆమెనా దృష్టిలో చూడగలరని అనుకోను—” అన్నాడు సూర్యారావు.

“సరిగ్గా చెప్పారు. ఆమె పవిత్రమూర్తి. ఆదర్శ మహిళ....” అన్నాడు వెంకన్న.

“జానకిని చూసిన ప్రతి మగవాడూ ఇదే ముక్క అంటున్నాడు....” అంటూ నిట్టూర్చాడు సూర్యారావు.

“ఏం? అది నిజంకాదా?” అనడిగాడు వెంకన్న.

“వెంకన్న గారూ... మీరు వేరు పొందిన డిప్లొమేటులు. అరగంట ఆమెతో మాట్లాడివచ్చారు. నాకు కార్యగా ఆమె ఏ విధంగా వుంటున్నదో ఏమాత్రమైనా ఊహించగలరా?” అన్నాడు సూర్యారావు.

వెంకన్న తమ మధ్య జరిగిన సంభాషణ చెప్పాడు.

సూర్యారావు ఆదోలా నవ్వి—“నలుగురిలోనూ ఆమె నా గురించి చాలా గొప్పగా చెబుతుంది. నిజానికి నేను ఎందుకూ కొరగానివాణ్ణి. బియ్యే ఫెయిలయ్యాను. మాయింట్లో నన్నంతా పనికిరానివాడినని అన్నారు. వాగసత్వపు ఆస్తి ఇచ్చేటంత గొప్పవాడుకాదు మా నాన్న. నాకు ఇద్దరు చెల్లెళ్ళు కూడా వున్నారు. వాళ్ళ బాధ్యత కూడా నాకు లేదు. ఇంట్లోంచి బెటకుపోయి నా కాళ్ళ మీద నేను నిలబడగలిగితే చాలునని నాన్న అన్నాడు.

ఎక్కడా నా కుద్యోగాలు దొరకలేదు. అలాంటి సమయంలో జానకి తండ్రి నన్ను పిలిచాడు. ఏదో దూరపు

వరుసలో బంధువవుతాడాయన నాకు. జానకిని పెళ్ళి చేసుకుంటావా అనడిగాడు. ఆమెను చూడగానే ఒప్పు కున్నాను. ఇల్లరికం వస్తావా అనడిగాడు. వస్తానన్నాను! అంతకుమించి గత్యంతరంలేదు నాకు. ఓ ఏడాది వాళ్ళింట్లో వున్నాను— పెళ్ళిచేసుకుని. ఆ యింట్లో నాకు గౌరవం లేదు. జానకి మాత్రం నన్ను ప్రాణానికి ప్రాణంగా చూసుకునేది. ఏడాది గడిచాక ఆమె నాతో—“ఈ యింట్లో మీకు గౌరవంలేదు. ఇలాంటిచోట మన ముండలేం. వేరేపోదాం—” అంది. నేను అంగీకరించాను. ఏర్పాట్లన్నీ ఆమె చేసింది. ఇక్కడుంటున్న బంగళా ఆమెది. ఆమె వేరున పదకరాల భూమివుంది. లక్షో, రెండో డిపాజిట్లున్నాయి. ఆమెకు షేర్ మాస్కెట్ గురించి చాలా తెలుసు. ఎంత చెప్పినా అది నాకరంకాదు. పేపరు చూసి చదివి ఆమె నాకేవో చెబుతుంది. ఆమె చెప్పిన ప్రకారం చేస్తాను. లాభాలు బాగానే వస్తాయి. నేను మగవాడినే కావచ్చు. కానీ ఆమె నాకు భర్త. నేనామెకు భార్యను....” అన్నాడు.

“చాలా విచిత్రంగా వుంది మీ కథ!” అన్నాడు వెంకన్న.

“అసలు విశేషం అది కానేకాదు. ఆమెకు ఏమాత్రం అతిశయంలేదు. అన్నింటికీ నన్నే పొగుడుతుంది. అందరితోనూ ఈ ఆస్తి అంతా తన భర్తదేనని చెబుతుంది. తన విజయాలన్నీ నా గొప్పలుగా చెబుతుంది. ఆమె చెప్పిన పనుల గురించి బయట తిరగడం తప్పితే వేరే నాకు పనేమీలేదు. నేను ఎందుకు పనికిరానివాణ్ణి. ఏమీ చేతకానివాణ్ణి. కానీ నాకు ఆమె మూలంగా నలుగురిలో అపురూపమైన గౌరవస్థానం లభిస్తోంది....”

అన్నాడు సూర్యారావు.

“మీరు చాలా అదృష్టవంతులు....” అన్నాడు వెంకన్న.

“చూస్తూ చూస్తూ ఇలాంటి అదృష్టం ఎవరై నా వదులుకోవాలనుకుంటారా? ఒకవేళ వదులుకోవాలనుకుంటే అందుకేదే కా. బలమైన కారణముండదంటారా?”

వెంకన్న ఊణం ఆలోచించి—“ఇలాంటి పరిస్థితుల్లో ఒకరకం మన సత్యం ఏర్పడుతుంది. మీలో ఇస్ఫిరి యారితీ కాంక్షెక్సు ఏర్పడి, క్రమంగా బలపడి మీరామెను ద్వేషించవచ్చు—”

సూర్యారావు నవ్వి — “నాకలాంటి కాంక్షెక్సులు ఏమీలేవు. ఆమె నాకు దేవత. నన్నభిమానించి గౌరవించే ఆమెను నేను ఏవో మానసిక బలహీనతలతో ద్వేషించలేను....కానీ....” అని ఆగాడు.

“కానీ....” అన్నాడు వెంకన్న.

“నేనామెను చంపాలనుకుంటున్నాను...” అన్నాడు సూర్యారావు.

అప్రయత్నంగా సడన్ బ్రేక్ వేశాడు వెంకన్న. కారు ఆగింది.

“ఏమైంది? ఆశ్చర్యపడుతూ షాక్ తిన్నారా?” అన్నాడు సూర్యారావు.

“లేదు. కబుర్ల సందడిలో మాయిలు రావడం చూసుకోలేదు. అందుకే సడన్ బ్రేక్ వేసి ఆపాల్సి వచ్చింది—” అన్నాడు వెంకన్న.

4

ఇద్దరూ ఆఫీసులో కూర్చున్నాక—“ఇప్పుడు చెప్పండి!” అన్నాడు వెంకన్న.

“నేను నా భార్యను చంపాలనుకుంటున్నాను....”
అన్నాడు సూర్యారావు.

“అయితే నన్నెందుకు పిలిచారు? హత్యలు చేయడానికి సాయపడను నేను....” అన్నాడు వెంకన్న చిరాగా.

“ఆ సంగతి నాకు తెలుసు. అందుకే మిమ్మల్ని ముందుగా యింటికి వెళ్ళమన్నది ”

“వెళ్ళి నేను సాధించినదేమిటి?”

“నా భార్య గురించి మీకు కొంత అయిడియా వస్తుందని....”

“అయిడియా అంటే....”

“నా భార్య ఆదర్శమహిళ అని మీరే గ్రహించారు. అలాంటి ఆమెను చంపాలనుకున్నావంటే అందుకు బలమైన కారణమే ఉండివుంటుందని మీరూహించగలరు. నన్ను సానుభూతితో అర్థంచేసుకోగలరు....”
అన్నాడు సూర్యారావు.

“ఎంత బలమైన కారణమున్నా హత్యలపట్ల నాకు సానుభూతి వుండదు. మీమీద సానుభూతి కలిగినప్పటికీ సులభంగా హత్యచేసే విధానాలు నూచించలేను....”
అన్నాడు వెంకన్న.

“నేనందుకు కాదు మీ దగ్గరకు వస్తా! నేను చేయబోయే హత్యను ఎవరైనా ఆపగలిగితే సంతోషిస్తాను.”

వెంకన్న ఆశ్చర్యంగా—“మీరు చేయబోయే హత్యను ఆపాలని మీరు అనుకుంటే—అందుకు అందరికంటే సర్వ సమర్థులు మీరే అవుతారు....” అన్నాడు.

“కావచ్చు. కానీ.... నేను కాదు....” అన్నాడు

నూర్యారావు.

“అంటే?”

“కొన్ని పరిస్థితుల్లో నా మనసు నా వశం తప్పు తోంది. నన్ను నేను నిగ్రహించుకోవడం కష్టమవుతోంది. ఏ క్షణాన్నయినా నేనామెను చంపవచ్చు. ఆమెను చంపడం నిజానికి నాకిష్టంలేదు. హత్యంటూ జరిగితే అది క్షణికావేశంలోనే జరగాలి....”

“క్షణికావేశమా? అదీ మీ యింటిలో!” అన్నాడు వెంకన్న—అది అసాధ్యమన్న ధ్వనితో.

“మా యింట్లో ప్రతిరోజూ నాకు ఆవేశం కలుగు తోంది—ఆమె నోటివెంట కిషోర్ అన్న పదం వినిపించి నపుడల్లా నన్ను నేనే మరిచిపోతాను....” అన్నాడు నూర్యారావు.

“కిషోర్ ఎవరు?” వెంకన్న అడిగాడు.

“అది నా భార్య ముద్దుగా నన్ను పిలిచే పేరు....”

“చిత్రంగా వుండే!” అన్నాడు వెంకన్న.

“మీకది చిత్రంగా వుండవచ్చు, కానీ నన్నది చిత్రవధ చేయిస్తోంది. మే మిదరమా ఒకరికొకరు ఎంతో దగ్గరగా వున్నప్పుడు ఆమె—“ఓహ్—కిషోర్!” అంటూ పరవశిస్తుంది....” అన్నాడు నూర్యారావు.

“కిషోర్ అన్నది మీకామె పెట్టుకున్న పేరని మీ రేకదా—అన్నాడు ...” అన్నాడు వెంకన్న.

“అవును. వివాహమైన తొలిరోజుల్లో ఆమె నాతో మిమ్మల్ని ముద్దుగా కిషోర్ అని పిలుచుకుంటాను మీకు అభ్యంతరమా? అనడిగింది. నన్ను కూడా తన్ను తన కిషమైన పేరుతో పిలుచుకోమంది. కానీ నేనామె పేరు మార్చలేదు. నన్నామె కిషోర్ అని పిలిస్తే అభ్యంతర

పెటలేను....” అన్నాడు సూర్యారావు.

“ఇప్పుడు మాత్రం మీకు అభ్యంతరమెందుకు?” అన్నాడు వెంకన్న.

“నాకు సూర్యారావని పేరుండగా ఆమె నన్ను కిషోర్ అని ఎందుకు పిలవాలి?”

“ఆడాళ్ళ విషయంలో ఇది కొత్తేమోకానీ— మగాళ్ళకిది మామూలే. పెళ్ళికాగానే పశ్చమాంచిక పద్మావతి, సుబ్బాయమ్మ అనూరాధ, రామలక్ష్మి వసుంధర.... కావడం నాకు తెలుసు. మీ యిట్లో మీ అవిడే మీకు భర్తని మీరే చెప్పారుగా— అందుకని అవిడకూ అలాంటి సరదాలుండి ఉంటాయి....” అన్నాడు వెంకన్న.

“అలాగే నేనూ అనుకున్నాను. కానీ అది నిజంకాదు. ఆమె కిషోర్ అనేవాణ్ణి ప్రేమించింది. ఆమె మనసు నిండా వాడే వున్నాడు. నిర్భయంగా నా ఎగుట వాడి నామోచ్యారణ చేసే అవకాశం కోసం ఆమె నన్నా కోరిక కోరింది. నేను తెలివి తక్కువగా అంగీకరించాను....”

“అలాగని మీరనుకుంటున్నారా?”

“అనుకోవడంకాదు. అది నిజం. అందుకు తిరుగులేని సాక్ష్యాలున్నాయి....” అన్నాడు సూర్యారావు.

“భార్యాభర్తల చుట్టూ వ్యవహారాల్లో సాక్ష్యంగా రావడానికి సిద్ధపడ ఆ వెధవలెవరు?” అన్నాడు వెంకన్న తీవ్రంగా.

“మీరు కోప్పడకండి. ఇందులో బయటి వారి ప్రమేయం లేదు. సాక్ష్యాలన్నీ నా భార్య దగ్గర ఉన్నాయి....”

“అంటే?”

“రాత్రి నిద్రలో ఆమె కిషోర్ గురించి కలవరిస్తుంది....”

“ఆ కిషోర్ మీ రేనేమో!”

“నేనెలాగొతాను. ఈ జన్మకలాగూ ఒకటికాలేకపోయాం. వచ్చే జన్మలోనే నా ఒకటవుదాం కిషోర్.... అంటూ కలవరిస్తుందామె....” అన్నాడు సూర్యారావు దిగులుగా.

“మీ ఆవిడికి సినిమాల పిచ్చి వుందా?” అడిగాడు వెంకన్న.

“పిచ్చిలేదు కానీ సినిమాలు చూస్తుంది...” అన్నాడు సూర్యారావు.

“మీకు తెలియదు. నేటి సమాజంపై సినిమాల ప్రభావం చాలావుంది. చాలామంది కలలు సినిమాలవల్ల ప్రభావితమైనవే! మీ ఆవిడ కూడా ఏ సినిమాలో స్ట్రీక్చర్స్ అయినా కలగంటూంటే మీ రింకో విధంగా భావిస్తున్నారేమో! ఆమె కలలో హీరో మీరే అయి ఉంటారు....” అన్నాడు వెంకన్న.

“హీరోని నేనే అయితే సూర్యారావు పేరు తల్చుకోక ఆ కిషోర్ పేరు తల్చుకోవడం మెండుకు?”

“అది ఆమె మీకు పెట్టుకున్న పేరు...”

“అసలామె నాకు వేరే పేరెందుకు పెట్టాలి? పెట్టినా కిషోర్ అనే ఎందుకు పెట్టాలి?”

“పేరెందుకు పెట్టాలి అంటే చెప్పవచ్చునుగానీ— కిషోర్ అనే ఎందుకు పెట్టాలంటే చెప్పడం కష్టం. ఎందుకంటే ఏ పేరు పెట్టినా ఆ పేరు గురించి అదే సందేహం కలుగుతుంది....”

“కానీ నాకలాంటి సందేహాలేమీ లేవు. కిషోర్ అన్న పేరు ఆమె నాకెందుకు పెట్టిందో—నాకు తెలుసు!”

“ఆమె కిషోర్ అనే వాణ్ని ప్రేమించిందంటారు. అంతేగా!”

“అనడానికి తిరుగులేని సాక్ష్యమున్నప్పుడు అనడానికే?” అన్నాడు సూర్యారావు.

“ఏమిటా తిరుగులేని సాక్ష్యం?” వెటకారంగా అన్నాడు వెంకన్న.

“ఆమె స్వహాసాలలో రాసుకునే డైరీ!”

ఆశ్చర్యంతో వెంకన్నకు నోట మాటరాలేదు. సూర్యారావు చెప్పే విషయాలు విని నోట్సు ప్రిపేరు చేస్తున్న రాజమ్మ, సీతమ్మల కలాలు కూడా ఒక్క క్షణం సంభించిపోయాయి.

5

డిటెక్టివ్ వెంకన్న కుర్చీలో వెనక్కు జారగిలబడి సూర్యారావు కథకు మనసులో మెరుగులు దిద్దుకుంటున్నాడు.

సూర్యారావు అనామకుడు. అప్రయోజకుడు. అతణ్ని జానకి తోరి వివాహమాడింది. నలుగురిలో అతణ్ని ప్రయోజకుడిగా తీర్చి దిద్దడానికి ప్రయత్నిస్తోంది. భర్తను కంటికి రెప్పలా చూసుకుంటూ సమాజంలో అతడికి సానం లభించేలా కృషి చేస్తోంది. కానీ ఆమె మనసులో కిషోర్ అనే మనిషి వున్నాడు. అతడు పొడగరి. అందగాడు. ప్రయోజకుడు. సర్వ సుమరుడు. ఏ కారణాలవల్లనో జానకి అతణ్ని వివాహం చేసుకోలేకపోయింది. ఆయినా అతణ్ని మరిచిపోలేకపోతోంది. ఆమమకారంతో భర్తకు

కిషోర్ అని పేరు పెటుకు ది. అతడిలో కిషోర్ ను ఊహించుకుంటూ బ్రతుకుతోంది. అయితే భర్తపట్ల ఆమెకు ఆసంత్య ప్తివుంది. అందుకే మానసికంగా ఆమె కిషోర్ తోనే వుంది. ఆమె కళ్లొకి కిషోర్ మాత్రమే వస్తున్నాడు.

ఈ విషయాలన్నీ ఆమె దైరీలో రాసుకుంది. అది తిరుగులేని సాక్ష్యం.

ఏ భర్తయినా సహించలేని దారుణం ఇది. కానీ నూర్యారావు మంచివాడు. ఇది సహించి ఆమెను క్షమించాలనుకుంటున్నాడు. కానీ ఎలా? ఆమె అతడి కాగిలిలో కరిగిపోతూ—“ఓహో, కిషోర్!” అంటుంది. అతడి రక్తం మరిగిందంటే మరగదూ!

ఇప్పటికీ నూర్యారావు ఆమెను చంపాలనుకోవడం లేదు. చంపుతానేమోనని భయపడుతున్నాడు. తనీ ఆపేశంనుంచి బైటపడేమార్గం చూపించమని వెంకన్నను వేడుకుంటున్నాడు.

నూర్యారావు కోరిక ఏమిటంటే ఆ కిషోర్ ఎవరో తెలుసుకోవాలి. అతడికీ, జానకికీ మధ్య ఏమైనా కథ నడిచిందేమో కనిపెట్టాలి. ఆ కిషోర్ ఇప్పుడేం చేస్తున్నాడో ఆచూకీ తీసి అతడికీ ఇంకా జానకిపై మోజుందేమో తెలుసుకోవాలి. ఈ వివరాలన్నీ నూర్యారావుకి కావాలి.

జానకి కిషోర్ ని ప్రేమించిందనడంలో సందేహంలేదు. అది మామూలు ప్రేమకాదు—ఆరాధన! అయితే ఆమె దైరీలో ఆరాధన తప్ప గత స్మృతులు లేవు. గతించిన మధురానుభూతుల్ని మళ్ళీ మళ్ళీ తల్చుకోవడంలేదు. నూర్యారావు ఇప్పుడు ఆమెకు అటువంటి అనుభూతులు

కూడా ఉన్నాయేమోనని తెలుసుకోగోరుతున్నాడు.

ఒకప్పుడా మె కిషోర్ ని ప్రేమించి ఉండవచ్చు. మన సాకరితో — మను వొకరితో — లాంటి సంఘటనలు మన దేశంలో కోకొల్లలు. కానీ నూర్యారావు పట్టింపు తనువు గురించి. ఆమె శారీరకంగా కలుషితమైనదా లేదా అన్నది అతడి నిప్పుడు వేధిస్తున్న సమస్య! ఆమె శారీరకంగా కలుషితం కాని పక్షంలో నూర్యారావు తన ఆవేశాన్ని ఉంచుకుందుకు ప్రయత్నిస్తాడు.

వెంకన్నకు నూర్యారావును చూస్తే జాలివేసింది. పెళ్ళికి ముందు భార్య చెడిందన్న విషయంలో అతడికి సందేహంలేదు. అయితే జానకిని చంపడం అతనికిష్టంలేదు. తన ఆవేశాన్ని అదుపులో పెట్టుకోవడంకోసం అతను చేస్తున్న అనేక ప్రయత్నాల్లో తనవద్దకు రావడం ఒకటి!

కోపం వస్తే వరుసగా అంకెలు లెక్క పెట్టమని పెద్దలు చెబుతారు. నూర్యారావు తనవద్దకు వచ్చాడు. తన పరిశోధనకు కొంతకాలం పడుతుంది. ఈలోగా అతడి ఆవేశం అదుపులోకి రావొచ్చును.

తన పరిశోధనలో కిషోర్ కూ, జానకికీ శారీరక సంబంధం ఉందని తెలుపడితే నూర్యారావు ఏం చేస్తాడు? జానకిని చంపేస్తాడా?.

చంపడు. ఆ విషయం ఆమెకు చెప్పి ఆమె రహస్యం తనకు తెలిసిపోయిందని గర్వపడి ఆమెపై తన ఆధిక్యత ఋజువు చేసుకుంటాడు. ఇంతకాలం అతడామె అదుపులో ఉంటూ వచ్చాడు. ఆమె తనకు భర్త అనీ, తనామె భార్య అనీ అతను చెప్పనే చెప్పాడు. బహుశా తనూ ఆమెకు భర్తలా జీవించాలని అతడి అంతరాంతరాల్లో ఉంది. అందుకోసం ఆమె బలహీనతలు తెలుసుకోవా

లనుకుంటున్నాడు. పెళ్ళికిముందు పర పురుషుడితో
 శారీరకసంబంధం ఉన్నదంటే—ఆడదానికి అంతకన్న
 బలహీనత ఏమున్నది? భ ర కావిషయం తెలిస్తే ఆమె
 ఆతడికి దాసోహం అనదా?

వెంకన్న తన మనసులోని ఆలోచనాన్ని అసి
 స్టెంట్సుతో చర్చించాడు. సీతమ్మ, రాజమ్మ ఇద్దరూ
 నోట్సు ప్రి పేరు చేశారు. వెంకన్న ఇద్దర్నీ చదవమన్నాడు.
 రెండింటోనూ ఒకే విశేషాలున్నాయి.

“అయితే ఇప్పుడు నేనేం చేయాలి?” అన్నాడు
 వెంకన్న.

“మనం సూర్యారావు అత్తగారి ఊరుచేరాలి!” అంది
 సీతమ్మ.

“సూర్యారావు ఎంతగా భార్య చెప్పి చేతల్లో
 వున్నా—అతన్ని మరీ అంత తీసిపారేయనవసరంలేదు.
 అత్తగారితో తప్ప మాట్లాడనంత అసమరుడు కాడతను.
 అందుకని సూర్యారావు మామగారి ఊరని అందాం—”
 అన్నాడు వెంకన్న.

“భార్య చెప్పి చేతల్లోవుండే మగవాళ్ళను మీ
 రెలాగూ సమర్థిస్తారని నాకు తెలుసు—” అంది రాజమ్మ
 నవ్వుతూ.

ఆమె మాటల్లోని ధ్వని వెంకన్నకు అర్థమయేలాగా
 “అన్నట్లు నా ప్రయాణం విషయం శ్రీమతికి చెప్పి
 రావాలి—” అనేసి నాలిక్కరుచుకున్నాడు.

“మేము మీ కూడా వస్తున్నామని చెప్పారంటే
 మీ శ్రీమతిగారు కూడా వస్తానంటారు. ఆలోచించుకుని
 మరీ వివరాలు చెప్పండి—” అంది సీతమ్మ నవ్వుతూ.

“మీరు నాకూడా వస్తున్నారని ఎవరన్నారు? నేను,

పద్మావతి మాత్రమే ఊరెనుతున్నాం!” అన్నాడు వెంకన్న.

“అహ — క్లయంట్ కు తగ్గ డిటెక్టివ్!” అంది రాజమ్మ.

6

ఆ ఊళ్ళో డిటెక్టివ్ వెంకన్న రకరకాలుగా వాకలు చేశాడు. కిషోర్ ప్రసక్తి ఎక్కడా రాలేదు. జానకి ఇంట్లో కిషోర్ అన్న పేరుగల వారెవ్వరూలేరు. ఆమె బంధువుల్లో కూడా కిషోర్ అన్న పేరుగల వారులేరు. వెంకన్న ఎంతో తెలివిగా జానకి తలిదండ్రుల్ని, అన్న దమ్ముల్ని, దగ్గర బంధువుల్ని ప్రశ్నలువేసి కిషోర్ గురించి తెలుసుకోవాలని ప్రయత్నించి విఫలడయ్యాడు.

అయితే ఎవరా కిషోర్?

ఒకరోజంతా భార్యతో చర్చించాడు వెంకన్న. దాన్నిబట్టి అతడనుకున్నదేమిటంటే జానకి చాలా తెలివైనది. ఆమెకు కిషోర్ తో వ్యవహారం నడిచినట్లు ఇంట్లో ఎవ్వరికీ తెలియదు. కన్నెతనపు తొలిరోజుల్లో అతడంటే మోజుపడి తన్ను తనే అతడికి అర్పించుకుని ఉంటుంది. ఏ కారణంవలనో ఆమెకు అతడు అందలేను.

అలాంటి కిషోర్ ఎవరె వుంటారు?

జానకి స్నేహితురాండ్రయితే ఈ విషయంలో ఏమైనా చెప్పగలుగుతారు. ఎందుకంటే తలిదండ్రులకు తెలియకుండా ఆమె పరపురుషుడితో ఏర్పరుచుకున్న సంబంధం—తప్పక మరో ఆడపిల్ల మద్దతుతో ఏర్పడి ఉండాలి. ఆ ఆడపిల్ల ఇంట్లో మనిషే ఉండదు.

జానకికి ఆ ఊళ్ళో నలుగురు ముఖ్యమైన స్నేహితురాండ్రున్నారు. వాళ్ళలో ఒకామెకు మాత్రం వివాహ

మొదటి. మిగతా ముగ్గురూ ఇంకా ఊళ్లోనే వున్నారు.

వెంకన్న, పద్మావతి దేశంలోని సాంఘికపరిస్థితులపై పరిశోధనలు చేస్తున్నామని చెప్పకుని సమాచారం కోసం మన్నట్ల అందరిళ్ళకూ వెళ్ళారు.

వారి శ్రమ ఫలించింది.

కిషోర్ ఆచూకీ వారికింది. అతడు జానకి స్నేహితురాలు లలితకు అన్న!

కిషోర్ ఆ ఊళ్ళో చిన్న సైబు కాంట్రాక్టరు.

కిషోర్, లలిత—ఈ ఇద్దరికి తలిదండ్రులు చిన్నతనంలోనే పోయారు. మేనమామ యింట ఆ ఇద్దరూ కొంతకాలం వున్నారు. అక్కడ వాళ్ళను పనిమనుషులకన్నా హీనంగా చూసేవారు. కిషోర్ అక్కడ వుండలేక పోయాడు. కిషోర్ తనకుతానె ఎన్ని కష్టాలైనా భరించగలడు. కానీ చెల్లెలు అతడి ఆరో ప్రాణం. ఆమె కష్టపడుతూంటే అతను చూడలేడు. అందుకే చెల్లెల్ని తీసుకుని ఓ రాత్రి ఇల్లు వదిలిపెట్టి ఈ వూరికి వచ్చాడు. అప్పుడు కిషోర్ కు పదేళ్ళు. చెల్లెలికి ఆరేళ్ళు. ఏం చేసేవాడో ఎలా సంపాదించేవాడో లలితకు తెలియదు. కానీ లలిత అందరాడపిలలాగే దరాగా పెరిగింది. బజారులో పేపరు అమ్మేవాడనీ, నెకిల్ షాపులో మెకానిక్కు పని చేర్చుకుంటున్నాడనీ, సినిమా పోస్టరు అంటించేవాడనీ—ఇలా అతడి గురించి రకరకాల వింది లలిత. కానీ ఆమెకు అవసరమైనవన్నీ అమరేపి. తిండికి, గుడ్లకు ఎన్నడూ లోటులేదు. తలిదండ్రులున్నా అంత గొప్పగా ఉండేది కాదేమోననుకుంటోంది లలిత.

చిన్నప్పట్నుంచీ లలితకూ జానకికీ స్నేహముంది. లలిత జానకికి కిషోర్ గురించి తెగ చెప్పేది. జానకి అతడి

కథ విని ఆశ్చర్యపోతుండేది. ఆమెకు కిషోర్ అంటే ఎంతో గౌరవభావమేర్పడింది. ఆ అన్నా చెల్లెళ్ళకు సాయపడాలని ఆమె అనుకునేది. అయితే కిషోర్ అయ్యచితంగా ఎవరి సాయాన్నీ స్వీకరించేవాడు కాదు. అతను కష్టపడి పనిచేస్తూనే ప్రయివేటుగా మెట్రిక్ కెకట్టి చెల్లెలుకంటే ముందుగానే అది పూర్తిచేశాడు. అలాగే బియ్యేవరకూ చదివాడు. నెమ్మదిగా అతడి సంపాదన పెరిగింది. చిల్లర వ్యాపారాలు, చిన్న కంట్రాక్టులుచేస్తూ అతనిప్పుడు ఈ సీటికి ఎదిగాడు. చెల్లెలి పెళ్ళి ఘనంగా చేయాలన్నది అతడి ఆలోచన.

“జానకి కిషోర్ ని ప్రేమించిందా?”

ఈ ప్రశ్నకు లలిత ఆశ్చర్యపడింది. అసలా విషయమే ఆయింట ఎన్నడూ స్ఫురించలేదు. జానకి గొప్పింటి బిడ్డ. స్నేహితురాలు లలితకూ, కిషోర్ కూ సంబంధించి సంతవరకూ ఆమె అంతే!

“ఒకవేళ లలితకు తెలీకుండా వారివారి మధ్యనూ ప్రేమ కథ నడిచిందేమో!”

ఈ ప్రశ్నకు లలితకు కోపం వచ్చింది. లలితకు తెలీకుండా చిన్నమెత్తు రహస్యం కూడా దాచడు కిషోర్. అతడి జీవితం పూర్తిగా లలితకే అంకితమై పోయింది.

“అయితే మీ అన్నయ్య ఇంక పెళ్ళిచేసుకోదా?”

ఈ ప్రశ్న లలితను కలవరపరిచినట్లుంది. పెళ్ళిచేసుకుంటే కిషోర్ తన ప్రేమను మరొకరికి పంచిపెట్టాలి. ఆ ఊహ లలితకంత బాగోలేదు.

వెంకన్నకు పరిసితి కొంత అరమయింది. కిషోర్ చిన్నప్పట్నీంచీ తనకంటూ ఏమీ మిగుల్చుకోకుండా పూర్తిగా

చెల్లెలి గురించే బ్రతికాడు. అందుకు లలిత బాగా అలవాటుపడింది. అన్నయ్య పూర్తిగా తన మనిషని ఆమె భావిస్తోంది. తను వివాహంచేసుకుని మరొకరి మనిషి కావడానికి అభ్యంతరంలేదు కానీ అన్నయ్య మరొకరి మనిషవుతాడంటే ఆమెకు బెంగగా వుంది. అది లలిత లోపంకాదు. కిషోర్ పెంపకం లోపం.

లలిత మనసితి కిషోర్ కి అరమె ఉంటుంది. అందుకే అతడు జానకిని ప్రేమించినా ఆ విషయం లలితకు తెలియ నివ్వలేదు. ఇద్దరూ బహుశా రహస్యంగానే కలుసుకునే వారు.

తన జీవితాన్ని పూర్తిగా చెల్లెలికే ధారపోసి— పేదరికపు అట్టడుగునుంచి ధనికవర్గపు సాయిని చేరుకున్న మగవాడిని ఏ యువతి ఆరాధించదు? కన్నెతనపు ముగత్వంలో ఆమె అతణ్ని మనసునిండా నింపుకొని— మనస్ఫూర్తిగా ఆహ్వానించి ఉంటుంది. ఆ తరువాత....

అతను, ఆమె కూడా భయపడివుంటారు — పెద్దకు చెప్పడానికి!

అదే నిజమైతే జానకి తండ్రి ఆమెనో అనామకుడికిచ్చి ఎందుకు నివాహం చేస్తాడు?

బహుశా అందుకు కులం కారణమైవుంటుంది.... జానకికీ, కిషోర్ కీ కులం కలవదు.

వెంకన్న కిషోర్ ని కలుసుకున్నాడు—“మీ గురించి జానకి చెప్పింది. నా పరిశోధనకు మీ వివరాలెంతైనా పనికొస్తాయి. పెద్ద చదువులు చదివి కూడా ఉద్యోగాల కోసం ప్రాకులాడుతూ రోడ్లమ్మట తిరిగే యువతరానికి మీ కథ ఆదర్శం. నాకు మరికాసిని వివరాలు కావాలి!”

“జానకి ఎవరు?” అన్నాడు కిషోర్.

ఈ ప్రశ్నకు వెంకన్న ఆశ్చర్యపడ్డాడు. కిషోర్ ఆ ప్రశ్న చాలా మామూలుగా అడిగాడు. ఎక్కడా తడబడడంలేదు. వెంకన్న కిషోర్ కు జానకి గురించి చెప్పాడు.

“ఓహో—లలిత స్నేహితురాలా, ఆమెకు పెళ్ళయి పోయిందనుకుంటాను—....ఇంకా మా లలితకు వరుడు దొరకడంలేదు....” అంటూ నిట్టూర్చాడు కిషోర్.

అతనెక్కడా జానకి గురించి ఆసక్తి కనబర్చకపోవడం వెంకన్నకు ఆశ్చర్యం కలిగించింది. అతను చాలా తెలివైనవాడై ఉండాలి. ఎంతో జాగ్రత్తపరుడై ఉండాలి.

వెంకన్న, జానకి, సూర్యారావుల సంసార జీవితాన్ని గురించి ఎంతో గొప్పగా చెప్పాడు.

కిషోర్ నిట్టూర్చి—“మీరు మీ పరిశోధన పేరుచెప్పి చాలామందిని కలుసుకుంటారనకుంటాను. నా చెల్లెలికి ఏమంచి సంబంధం చెప్పగలరా?” అనడిగాడు.

వెంకన్న అతనితో ఎంత మాట్లాడినా జానకి గురించి ఏమీ సమాచారం లభించలేదు.

7

“కిషోర్ దొరికాడు ... కానీ జానకికి అతడికి ఏమీ సంబంధమున్నట్లు తోచడంలేదు. అసలు జానకి ఆతణ్ణి ప్రేమించినట్లు కిషోర్ కి తెలుసునా అని నా అనుమానం....” అన్నాడు వెంకన్న.

సూర్యారావు అంతా విని—“అయితే కిషోర్ అనే వాడున్నాడు. వాడు జానకి స్నేహితురాలి అన్న. చాలా కష్టపడి వెకివచ్చాడు. మనిషెలా ఉంటాడు?” అనడిగాడు.

“జానకికి అన్ని విధాలా తగ్గ వరుడనిపిస్తుంది....”
అన్నాడు వెంకన్న తాపీగా.

నూర్యారావు ఆవేశపడలేదు—“అంతే ఉండాలి.
వాళ్ళిద్దరిమధ్యా కథ కూడా నడిచేవుండాలి....”

“ఆధారం లేనపుడు ఆ విషయం గురించి ఆలోచించడం మొదలుకు? ఇది మనసుకు సంబంధించిన విషయమేకానీ శరీరానికి సంబంధించిన విషయం కాదు. ఎందుకంటే మీరామెను చేతిలో తాకి ఆమె పతిత అవునోకాదో తెలుసుకోలేదు. ఆమె ఎంతో మంచిది. మిమ్మల్ని అభిమానిస్తోంది. గతంలో చెడినటుగా ఆధారాలేమీలేవు. మరి హాయిగా ఉండడానికేం?” అన్నాడు వెంకన్న.

“కేసు మీది కానపుడు ఎన్ని సలహాలైనా ఇవ్వవచ్చు. నా బాధ మీకెలా ఆరమవుతుంది. నా భార్య ఆరాధిస్తున్న పురుషుడొకడు ఈ భూమ్మీద ఇంకా బ్రతికి వున్నాడు. ఆమె యింకా వాణ్ని ఆరాధిస్తోంది....”

“అయితే ఏం చేస్తారు?” అన్నాడు వెంకన్న విసుగా.

“ఓసారి వాళ్ళిద్దరూ కలుసుకొని మాట్లాడే ఏర్పాటు చేయండి—”

“ఎలా?”

“ఎలాగో మీరే చెప్పాలి....”

వెంకన్న ఆలోచించాడు. అందుకు ఒక్కటే ఉపాయముంది. లలితకు సంబంధం చూస్తే రెక్కలు కట్టుకుని వాలుతాడు కిషోర్. అదే చెప్పాడు నూర్యారావు.

నూర్యారావుకీ సలహా నచ్చింది. అతను అయిదారు రోజులు శ్రమపడి లలితకు మంచి సంబంధాలు రెండు

చూశాడు. ఆ వివరాలు నోట్ చేసుకుని వెంకన్న నూర్యారావుని పంపించేశాడు.

తర్వాత వెంకన్న తన స్నేహితుడింటికి వెళ్ళి ఆ వివరాలు కిషోర్ కి వ్రాయమన్నాడు.

గెండు రోజుల్లో కిషోర్ నించి నూర్యారావుకి ఉత్తరం వచ్చింది. అతను తన్నుతాను పరిచయం చేసుకుంటూ— తన చెల్లెలి వివాహం విషయంలో తనకు సాయపడవలసిందిగా నూర్యారావు నరినూ ఆ ఉత్తరం రాశాడు. ఉత్తరంలోని భాష ఎంతో మర్యాదగావుంది.

“వాడు సరాసరి నా యింటికే వస్తున్నాడు. ఎంత చనువో చూడండి!” అన్నాడు నూర్యారావు.

“చనువుకాదు. అతడు అమాయకుడని నా అభిప్రాయం. లేకపోతే అంత ధైర్యంగా మీకు ఉత్తరం రాయడు. తప్ప చేసినకాడిలో బెదురుంటుంది....” అన్నాడు వెంకన్న.

“నేనంటే అందరికీ లోకువే. జానకి నా గురించి అతడికి అంతా చెప్పేసి ఉంటుంది. అందుకే ధైర్యంగా ఉత్తరం రాశాడు....” అన్నాడు సుబ్బారావు.

“అయితే వారిద్దరూ మరోసారి మిమ్మల్ని మోసం చేస్తారని మీ అభిప్రాయమా?”

“అదే జరిగితే ఇద్దరూ ఒక్కసారే చస్తారు....” అన్నాడు నూర్యారావు.

8

తలుపు తెరిచింది జానకి.

“నమస్కారమండీ — గుర్తున్నానా?” అన్నాడు కిషోర్.

“అయ్యో—మీరు లలిత అన్న కడు—” అంటూ

లోపలకు ఆహ్వానించింది జానకి.

ఇద్దరూ లోపల కుర్చీల్లో కూర్చున్నాక — “ఏమిటిలా వచ్చారు?” అంది జానకి.

“మీవారు మీకు చెప్పలేదా?” అన్నాడు కిషోర్ ఆశ్చర్యంగా.

జానకికి విషయం అర్థం చేసుకోడానికి కొద్దిక్షణాలు పట్టింది. “వారికి లక్ష పనులు. చెప్పడం మరిచిపోయింటారు....” అందామె.

“మీ యింటి అడ్రసు లిఖిత ఇచ్చింది. మీ ఇంటికే వెళ్ళితేకాలని పట్టుపట్టింది. మీతో అయితే ముఖపరిచయమేనా ఉంది. ఆయనైతే బొత్తిగా తెలియదు నాకు. హోటల్లో దిగుదామనుకున్నాను. కానీ అది వినలేదు....”

“నేను మీ లిఖిత నే అంటోంది. మరోలా ఎన్నడూ భావించవద్దు. మీ పని అయ్యేవరకూ మీరు మా ఇంట్లోనే ఉండాలి....” అంది జానకి.

“మీవారింకా రారా?” అనడిగాడు కిషోర్.

“ఆయన బెటకు వెళ్ళారంటే వెనక్కు రావడం కష్టం. పార్టీలు ఓపట్టాన ఆయన్ను వదలరు....” అంటూ భర్త గురించి అదేపనిగా చెప్పుకుపోసాగింది జానకి.

కిషోర్ ఓపిగా అంతా విని తనూ నూర్యారావును మెచ్చుకుని — “ఆయన్ను చూడాలని నాకు చాలా ఆత్రుత గావుంది. ఎప్పుడొస్తారో ఏమో—” అన్నాడు.

ఆ సమయానికి నూర్యారావు ఇంట్లోనే ఉండి వారి సంభాషణం తా వింటున్నాడు. వెంకన్న సలహా మేరకు అతను దొడ్డి తలుపు తీసి ఉంచుకుని ఇంట్లోంచి బెటకు వెళ్ళినట్టే వెళ్ళి మళ్ళీ యింట్లో ప్రవేశించాడు.

తనకు అనువుగావుండే రెండు మూడు రహస్య స్థలాలు ఏర్పరుచుకున్నాడు.

వారి మధ్య జరుగుతున్న సంభాషణ అతడికి బొత్తిగా నచ్చలేదు.

“చాలా దారుణంగా జాగ్రత్తగా మసులున్నారు. వీళ్ళు గూఢచారులుగా పనిచేయడానికి ఎక్స్‌లెంట్‌గా పనికొస్తారు....” అనుకున్నాడతను కసిగా.

సూర్యారావు ఎంతో జాగ్రత్తగా వారిద్దర్ని గమనిస్తున్నాడు.

కిషోర్ ఆమెతో చనువుగా ఉండడానికి ప్రయత్నించలేదు. ఆమె అతణ్ని తాకడంలేదు. అతను హాలుదాటి లోపలకు వెళ్ళాలనుకుంటున్నట్లులేదు. సోఫాలోనే కూలబడాడు. ఆమె కాఫీ త్రాగింది. అతనలవాటు లేదన్నాడు. కిషోర్ చిన్నప్పట్నుంచి అన్ని అలవాట్లకూ మారంగా వున్నాడట. అతడి ఏకైక లక్ష్యం చెల్లెలు! ధన సంపాదన చేసేది కూడా ఆమె సౌఖ్యానికే!

కిషోర్ ఎక్కువ మాట్లాడడం లేదు. జానకి కూడా ఆటే మాట్లాడడంలేదు. పావుగంట భారంగా గడిచింది. అప్పుడు కిషోర్ లేచి—“నేను మళ్ళీ వస్తాను.... ఆయనొస్తే నేను వచ్చి వెళ్ళానని చెప్పండి....” అన్నాడు.

“అయ్యో—భోంచేయకుండా ఎలా వెడతారు? మీరు కాసేపలా కూర్చోండి. నేను వంటచేసి వస్తాను. ఆయన కూడా కాసేపట్లో రావాలి....” అంది జానకి.

“అలాకాదు. అవతల నాకు పనివుంది. ఓ పెళ్ళి సంబంధం గురించి మాట్లాడాలి. మీ వారిని తీసుకుని వెడదామనుకున్నాను. నేనొక్కడినే వెళ్ళాల్సివస్తోంది..”

అన్నాడతను కాస్త దిగులుగా.

“వెళ్ళి సంబంధం మాట్లాడానికిది సమయంకాదు. సాయంత్రం వెళుదురుగాని.... కానీ పట్టా ఆయన వొచ్చేస్తారు....” అంది జానకి.

మనుషుల్ని తనకు వశంచేసుకుని అధికారం చెలాయించడంలో జానకి తనకుతానే సాటి. కిషోర్ మాట్లాడకుండా సోఫాలో కూర్చున్నాడు. జానకి ఓ అరడజను పుస్తకాలు తెచ్చి అతడిముందుంచి— “చదువుతూ వుండండి. నా వంటయ్యేలోగానే ఆయన రావచ్చు....” అంది.

అతను చదువులోపడ్డాడు. ఆమె వంటింట్లోకి వెళ్ళిపోయింది.

నిముషాలు గడిచిపోతున్నాయి. కాలం పరుగెడుతోంది. కానీ కిషోర్ మాత్రం నిమ్మకు నీరె తినట్లు సుఖంగా కూర్చుని తాపీగా పుస్తకం చదువుకుంటున్నాడు.

నూర్యారావులో సహనం చచ్చిపోతోంది. పూర్వ పరిచయం లేకపోయినా ఇలాంటి అవకాశంవస్తే ఏమగాదూ వదులుకోడు. ఎంతో కొంత చనువును ప్రదర్శించి చొరవచేస్తాడు. అదృష్టం బాగుంటే కిటుబాటవుతుంది. లేదా ఏమీ జరగనట్లు అమాయకుడిలా నటించేయడమే! ఆడది ఇలాంటివి జరిగితే మగాడికి చెప్పుకోడు.

అసలు కిషోర్ లేవడేం? లేచి వంటింటి వైపు వెళ్ళడేం?

కిషోర్ తన భార్య జోలికి వెళ్ళనందుకు బాధపడుతున్నాడు నూర్యారావు.

మధ్యలో ఒకసారి జానకి వచ్చి అతణ్ని పలకరించి-

“అయిన త్వరగా వస్తే బాగుండును. వంట కూడా పూర్తి కావసోంది....” అంది.

అప్పుడు సూర్యారావుకూ ఆకలివేసింది. జానకి లోపలకు వెళ్ళగానే అతను తన దారిన తోటలోకి వెళ్ళివచ్చి వీధి తలుపు తట్టాడు. కిషోర్ రేచివెళ్ళి తలుపు తీశాడు. సూర్యారావు ఆశ్చర్యాన్ని నటిస్తూ—“మీరు... మీరు... కిషోర్ కాదుగదా!” అన్నాడు.

“నా ఉత్తరం అందిందా—మీరు సూర్యారావు గారేనా?” అన్నాడు కిషోర్. సూర్యారావు సుచూడగానే అతడి ముఖంలో ఆనందం కనబడింది.

“ఈ రోజే అందింది. పోస్టుమన్ పావుగంట క్రితం ఇచ్చాడు. సారీ....మీకు చాలా ఇబ్బంది కలిగించాను. ప్రయాణం సక్రమంగా జరిగిందా? ఇల్లు సులభంగా దొరికిందా?” అంటూ కుశల ప్రశ్నలు వేశాడతను.

ఇద్దరూ కాసేపు వాలాయితీ కబుర్లు చెప్పకున్నారు. వంట కాగానే అంతా కలిసి భోంచేశారు. జానకి వంటను ప్రత్యేకంగా పొగిడాడు సూర్యారావు.

“మీరోసారి మా యింటికి రండి. మా చెల్లెలు లలిత కూడా ఇంత బాగా చేస్తుంది—” అన్నాడు కిషోర్.

“చిన్నప్పట్నీంచి చెల్లెలు తప్ప మరో ధ్యాస లేదాయనకు. వచ్చే జన్మలోనే నా నాకిలాంటి అన్న దొరకాలని భగవంతుణ్ణి ప్రార్థించుకుంటున్నాను....” అంది జానకి అతడివంక అభిమానంగా చూస్తూ.

“అవునే—ఈ జన్మకు కిషోర్ ని అన్నగా వూహించుకో లేవుగా—” అంటూ మనసులో పెడరాలు తీసుకుని తృప్తిచెప్పాడు సూర్యారావు.

సాయంత్రం సూర్యారావు, కిషోర్ కలిసి సంబంధం

చూడానికి వెళ్ళారు.

వరుడు కిషోర్ కి నచ్చాడు. కిషోర్ మాట్లాడిన తీరు, ఇస్తానన్న కట్నం అవతలివారికి నచ్చాయి. పెళ్ళి చూపులకు ఏర్పాటు చేసుకున్నారు—“పిల్ల నచ్చితే— నిశ్చయ తాంబూలం, పెళ్ళి చూపులు ఒక్క రోజునే!” అన్నాడు వరుడి తండ్రి. కిషోర్ చెల్లెలి అందాన్ని పొగిడాడు.

ఆ రాత్రికే అతను తిరుగు ప్రయాణమై వెళ్ళిపోయాడు.

9

“చాలా దిగులుగా కనబడ్తున్నాను....” అన్నాడు వెంకన్న.

నూర్యారావు జరిగినదంతా చెప్పాడు.

“ఇం దు లో బాధపడాల్సినదేముంది?” అన్నాడు వెంకన్న ఆశ్చర్యంగా.

“ఇప్పుడు నేను జానకిని క్షమించే అవకాశంపోయింది. వాళ్ళిద్దరు కలుసుకుని తప్పు చేస్తే— నేను పెద్దమనిషిలా కాంతంగా ఇద్దరికీ బుద్ధి చెప్పాలనుకున్నాను. కుదరలేదు” అన్నాడు నూర్యారావు.

“యూ ఆరే కేస్ ఫర్ సైకాలజీ....” అన్నాడు వెంకన్న.

“నా బాధ మీ కర్తంకాదు. ఆ మె తప్పు చేసిందని నాకు తెలుసు. అయితే నాకు ఋజువు దొరకనివ్వడం లేదు. ఆ ఋజువు మీకు కూడా సంపాదించలేకపోతున్నారు....” అన్నాడు సుబ్బారావు.

“పనికిమాలిన పనులంటే నాకు వట్టు మంట....” అన్నాడు వెంకన్న.

“కానీ.... ఇది పనికిమాలిన పనికాదు. నేను హత్య

చేయకుండా ఆపడానికి ఋజువు ఎంతో ఆవసరం. మీరు నన్ను సరిగ్గా ఆర్థంవేసుకోవడంలేదు. నా భార్య ఒకణ్ణి ప్రేమించి వాడితో కొంతకాలం గడిపి, ఆ స్మృతులను మనసునిండా నింపుకొని ఆ తర్వాత నన్ను పెళ్ళాడికూడా ఇంకా వాణ్ణి ఆరాధిస్తోంది. నన్నామె గౌరవించడం వల్ల నేనామెనేమీ చేయలేకపోతున్నాను. ఆది నన్ను నిలుపునా దహించివేస్తోంది. ఆమె నన్ను కిషోర్ అని పిలుస్తుంది. ఆ పిలుపు నా కిప్పుడు కంపరంగా వుంది. ఆమె కలలో కిషోర్ అని కలవరిస్తుంది. నా రక్తం మరిగిపోతుంది. తన డైరీలో ఆమె కిషోర్ పట్ల ఆరాధనను ప్రకటిస్తుంది. నా మనసామెను చంపేయమంటుంది. ఆమెను చంపాలంటే ఒక్కటేఒక్క అడ్డంకి....! అన్నివిధాలా ఆమె నాకంటే అధికురాలు. నా ఆదృష్టమో, దురదృష్టమో ఆమె నా భార్య అయింది. సమాజంలో నాకేమీ సంపాదించలేని సానాన్నామె నాకు సంపాదించిపెట్టింది. అటువంటి స్త్రీని ఏ కారణం చూపించి చంపను. ఆమె ఒక్క తప్పుచేస్తే నేనామెను చంపినా చంపుతాను. లేదా ఆమెకంటే అధికుడినన్న ఆనందంలో ఆమెను క్షమించినా క్షమిస్తాను. కానీ ఆమె తప్పుచేయడంలేదు. చేసిన తప్పును దొరకనివ్వడంలేదు. ఎంతో తెలివిగా వ్యవహరిస్తూ నన్ను ఆట ఆడిస్తోంది...." అన్నాడు సూర్యారావు.

“అంతా మీ భ్రమ!” అన్నాడు వెంకన్న.

“నాకు ఋజువు సంపాదించలేరా?” అన్నాడు సూర్యారావు.

“మరొక ప్రయత్నంచేస్తాను....” అన్నాడు వెంకన్న. అతడి పథకం ప్రకారం సీతమ్మ ఒక రోజున బానకిని

కలుసుకుంది. హఠాత్తుగా ఎరిగున్న మనిషిని చూసి:ట్లు-
“అరే—జానకీ—నువ్వో?” అంది.

“మీ రెవరో నేను గురుపట్టలేకపోతున్నాను....”
అంది జానకి ఆశ్చర్యంగా.

సీతమ్మ జానకి తండ్రి పేరు, ఊరి పేరు చెప్పింది.

“అవును—సరిగ్గానే చెప్పారు.... కానీ మీ రెవరో..”

“ఆప్పుడే నున్న మర్చిపోయారన్నమాట.... కిషోర్
గురున్నాడా....” అనడిగింది సీతమ్మ.

“కిషోర్ అంటే లలిత అన్నయ్య....?” అంది జానకి
ప్రశ్నార్థకంగా.

“అఁ అర నే.... ఆప్పుట్లో మీదర్మ రోజూ ఒక
ర్నొకరు చూసుకోకుండా ఉండలేకపోయారు. ఒక
రోజున మీ ఏకాంతాన్ని నేను భంగంచేశాను....”

సీతమ్మ ఇంకా ఏదో చెప్పబోతుండగా జానకి ఆమెను
ఆపి—“చూడండి. మీ రెవరో నిజంగా నాకు తెలియదు.
అనవసరంగా దేనికీ ఆవేశపడని తత్వం నాది. అందుకని
తాపీగా చెబుతున్నాను. నాకు పెళ్ళయింది. నా భర్త
పేరు కిషోర్ కాదు. సూర్యారావు. పెళ్ళికిముందు నే
నెవరితోనూ తిరగలేదు. కిషోర్ నాకు అన్నలాంటివాడు.
మీరు ఎవరిని చూసి ఎవరనుకుని పొరబడుతున్నారో
తెలియదు. మరెవరిదగ్గరే నా ఇలా మాట్లాడారంటే
బహుశా మీరు కట్టుడు పళ్ళు పెట్టించుకోవాల్సి
ఉంటుంది....” అంది.

సీతమ్మ మానుమాట్లాడకుండా ఆక్కణ్ణించి బైట
పడింది.

“ఇంక రెండు క్షణపాయాలున్నాయి. జానకి పేరున
కిషోర్ కి ఒక ప్రేమలేఖ వ్రాసి అతడి ప్రవర్తన ఎలా

గుంటుందో చూడాలి. అలాగే కియోర్ పేరున జానకికొ ప్రేమలేఖ వ్రాసి ఆమె ప్రవర్తన ఎలాగుంటుందో చూడాలి....” అన్నాడు వెంకన్న సాలోచనగా.

“అలా చేయొద్దు....” అన్నాడు సూర్యారావు—
 “అప్పుడు జానకికి నిజంగానే కియోర్ పె ప్రేమ పుట్టి అతడితో రేచిపోవచ్చు. అసలే ఇద్దరికీ ఒకరిపై ఒకరికి ఆకరణ వుంది. దానికిలాంటి ప్రోత్సాహం లభించడం నాకిష్టంలేదు....”

“అయితే ఆఖరి ఉపాయం చెప్పనా?” అన్నాడు వెంకన్న.

“ఏమిటది?”

“జానకిని హత్యచేయడం. హత్యచేసేముందు ఆమెకు ఆమె తప్పల్ని చెప్పడం చాలా అవసరం. అప్పుడు మీకు ఘానసిక తృప్తి కూడా ఉంటుంది....” అన్నాడు వెంకన్న.

“ఆహా—ఎన్నాళ్ళకు మీరు నేను కోరిన సలహా యిచ్చారు? మీరిలాంటి సలహా యిస్తారనే చాలాకాలంగా ఎదురుచూస్తున్నాను. హత్య ఎక్కడ ఎప్పుడు ఎలా చేయాలో మీరే నాకు వివరించాలి....” అన్నాడు సూర్యారావు.

“అలాగే—అవన్నీ రేపు చూద్దాం—” అన్నాడు వెంకన్న.

సూర్యారావు వెళ్ళిపోయాక — “సూర్యారావు పెళ్ళాన్ని హత్య చేయకపోతే నేనే అతణ్ని చంపేసేలా ఉన్నాను—ఇలాంటి కేసెక్కడా వినలేదు, కనలేదు....” అన్నాడు.

మర్నాడుదయం వెంకన్న ఆఫీసుకు చిన్న బ్రీఫ్ కేస్ తో వచ్చాడు సూర్యారావు. అతను మరీ అంత ఉస్సాహంగా లేడు. దిగులుగా వెంకన్నవంక చూస్తూ—“ఇంక మీరే నాకు గురువు....” అన్నాడు.

“నిన్న ఏం జరిగింది?” అన్నాడు వెంకన్న.

“ఇంతకాలం నేను గుర్తించలేదు. ఆమె.... అనగా నా భార్య జానకి అసాధారణ స్త్రీ! నాకామి భార్యగా లభించడం జన్మజన్మల అదృష్టం. ఆమె అందం, నడక, మాట, తీరు ఒకటేమిటి — ఈ స్పష్టిలో ఆమెలాంటి వ్యక్తి మరొకతె లేదు....” అన్నాడు సూర్యారావు

“ఈ ప్రపంచంలో ఏ ఇద్దరు వ్యక్తులూ ఒక్కలా ఉండరు. అన్నీ ఒక్కలా వుంటే కనీసం వేలిముద్రలై నా తేడా వుంటాయి. అందువల్ల మీ భార్యవంటి స్త్రీ మరొకామె వుండదని నాకూ తెలుసు—” అన్నాడు వెంకన్న.

“మీరేమనండి. ఆమె అపూర్వ వ్యక్తి—” అన్నాడు సూర్యారావు.

“అయితే ఆమెను చంపనంటారా?” అడిగాడు వెంకన్న. ఈ పిచ్చివాడు నాకెక్కడ దొరికాడు భగవంతుడా అన్న దిగులు అతడి కళ్ళలో కనబడుతోంది.

“ఎందుకు చంపను? చంపితీరతాను. అదే నా నిర్ణయం” అంటూ సూర్యారావు బ్రీఫ్ కేసు తెరచి ఓ వస్తువు బెటకుతీశాడు. అది తళతళ మెరుస్తున్న కత్తి!

“ఈ కత్తి ఎక్కడ సంపాదించారు?” ఆశ్చర్యంగా అడిగాడు వెంకన్న.

“ఇదీ ఆమె సంపాదనే! కాలేజీలో జాస్పీలక్ష్మి బాయి వేషం వేసే బహుమతిగా ఇదా మెకిచ్చారుట. ఆ కత్తితోనే ఈ రోజు నేనామె ప్రాణాలు తీయబోతున్నాను—” అన్నాడు సూర్యారావు.

“మిస్టర్ సూర్యారావ్! మీమీద నాకు పూరి సానుభూతి వున్నది. అందుకే అడుగుతున్నాను. హత్య చేసి మీరేమి సాధించదల్చుకున్నారు? హంతకుడిగా కోర్టులో నిలబడి జడ్జిచేత శిక్ష వేయించుకుందామనా? లేక శిలివిగా హత్య చేసి తప్పించుకుందామనా?” అన్నాడు వెంకన్న.

సూర్యారావు సాలోచనగా — “జానకిని హత్య చేసికూడా నేను తప్పించుకునే సాధనముందంటారా?” అన్నాడు. అతని మాటల్లో ఆశకూడా ధ్వనిస్తోంది.

“ఉంది. మీకు నేను సాయపడతాను కూడా—” అన్నాడు వెంకన్న.

“అయితే నేను ధన్యుణ్ణి. మీరెలా చెబితే అలా చేస్తాను—” అన్నాడు సూర్యారావు.

“మీ భార్యను కత్తితో హత్య చెయ్యవద్దు. రివాల్యూర్ తో చంపండి....” అన్నాడు వెంకన్న.

“నా దగ్గర రివాల్యూర్ లేదే....” అన్నాడు సూర్యారావు.

“నా రివాల్యూర్ ఇస్తాను....” అన్నాడు వెంకన్న.

“మీ రివాల్యూర్ ఇస్తారా?” ఆశ్చర్యంగా అన్నాడు సూర్యారావు.

“అవును. అందువల్ల రెండు ప్రయోజనాలు. హత్య యుధానికి మీకూ ఏవిధమైన సంబంధమూ వుండదు. ఆమె వద్దకు నా రివాల్యూర్ ఎలా చేరిందో నేను కథ అల్లు

తాను. నాకు మీరు పారితోషికంగా పదివేల² సే చాలు. ఈ హత్య బరిగే విధంగానూ, మీరు హంతకుడు కాకుండా ఉండేవిధంగానూ చక్కని పథకం తయారుచేస్తాను. సాధారణంగా నాకిలాంటి పసులిష్టముండదు. కానీ మీ కథ స్వయంగా చూశాక మీకు సాయపడాలనిపించింది. మీ భార్య అందచందాల్లో ఆదర్శ మహిళ కావచ్చు. కానీ ఆమె నయవంచకి. అటువంటి వారెంతకైనా తగుదురు. అలాంటివారివల్ల మీకేకాదు ఈ సమాజానికే ప్రమాదం. ఈ రోజు రాత్రి పన్నెండు గంటలకు నేను మీ యింటికి వస్తాను. కాలింగ్ బెల్ మ్రోగించను. మీరే సరిగ్గా ఆ టైముకు తెలుపులు తీసి వుంచాలి. నేను సరాసరి లోపలికి వస్తాను. రివాల్వర్ ఇస్తాను. అప్పుడు మీరామెను లేపి రివాల్వర్ తో బెదిరించి—మీ రెండుకు ఆమెను చంపబోతున్నారో వివరించి — సంజాయిషీ అడిగి-ఆ సంజాయిషీ సంతృప్తికరంగా లేకపోతే ఆమెను వెంటనే కాల్చి చంపేయండి. ఆ తర్వాత మీరు నా రివాల్వర్ నాకిచ్చేసి నాతో వచ్చేయండి. మీకు దుర్భేద్యమైన ఎలిబీ సృష్టిస్తాను. మీకు న్యాయస్థానం భయంలేకుండా చేస్తాను....” అన్నాడు వెంకన్న.

“వెంకన్న గారూ-ఇన్నాళ్ళకు మీరు నన్ను పూర్తిగా అరంచేసుకున్నారు. సరిగ్గా ఇదే నేను కోరుకున్నది. నా భార్యకు ఆమెచేసిన తప్పు చెప్పాలన్నది ఎన్నాళ్ళుగానో నేను కలగంటున్న కోరిక. కానీ ఒక పర్యాయం ఆమె ఎదుటపడి అంత మాటన్నాక ఆ తర్వాత ఆమెకు ఎదురు నిలవలేను. ఆమెతో మాట్లాడలేను. ఆమె ప్రవర్తనకు తటుకోలేను. అందుకే ఆమె డెరీ చదివినా కూడా ఆమె నేమీ అనలేకపోతున్నాను. ఇప్పుడైతే చెప్పదలచినవన్నీ

చెప్పేక ఆమెను చంపేస్తాను. అందువల్ల నాకింక మళ్ళీ ఆమెకు ఎదుటపడాలన్న బెంగ వుండదు....” అన్నాడు సూర్యారావు.

వెంకన్న నిట్టూర్చి—“మనం మళ్ళీ రాత్రి కలుసుకుందాం—” అన్నాడు.

11

“నమస్కారం—నునమిదివరలో ఒకసారి కలుసుకున్నాం—” అన్నాడు వెంకన్న.

“అవును. ఆతర్వాత మీరు డిటెక్టివ్ వెంకన్నగారని తెలిసింది. మీ పేరు వినడమేకానీ మిమ్మల్ని చూసే అదృష్టం కలిగిందని అప్పట్లో నాకు తెలియలేదు—” అంది జానకి.

వెంకన్న ఆశ్చర్యంగా—“నేను డిటెక్టివ్ నని మీ కవరు చెప్పారు?” అడిగాడు.

ఆమె నవ్వి ఉరుకుంది.

“సరే—ఎలాగో మీరు తెలుసుకున్నారు. ఇప్పుడు నేను డిటెక్టివ్ గానే మిమ్మల్ని హెచ్చరించాలని నచ్చాను—”

“హెచ్చరికా?” అందామె ఆశ్చర్యంగా.

“అవును. మీ ప్రాణాలిప్పుడు ప్రమాదంలో ఉన్నాయి....”

“నా ప్రాణాలకు ప్రమాదమా? వాటిని భద్రంగా మావారు కాపాడుతూంటారు....” అంది జానకి తేలికగా నవ్విపారేస్తూ.

“మీవారే ఇప్పుడు మీ ప్రాణాలకు ప్రమాదం తలపెట్టారన్నది ఇప్పటి నా హెచ్చరిక!”

జానకి క్షణకాలం మ్రోన్పడిపోయింది — “ఏమ

న్నారా?”

వెంకన్న మళ్ళీ చెప్పాడు.

“అందుకు ఋజువు వుందా?”

“నేనే అందుకు ఋజువు....”

“మీ ఋజువులు నేను నమ్మను....” అంది జానకి.

“ఈ హత్యకు అతడు సాయం కోరాడు. పదివేల రూపాయల ప్రతిఫలానికి నేను రాత్రి పన్నెండింటికి మీ యింటికివచ్చి అతడికి రివాల్వర్ ఇస్తాను. అతడు హత్య చేస్తాడు. అదీ పథకం. ఇప్పట్లో మీ కేమీనా సందేహాలున్నా రాత్రి పన్నెండింటికి మీకింకే సందేహాలూ ఉండవు....” అన్నాడు వెంకన్న.

“ఇంతకూ డిటెక్టివ్ గా మీరుచేసే పనేమిటి? హంతకులకు హత్యల్లో సాయపడడమా?”

“అదే నిజమేతే ఇప్పుడు మిమ్ముల్నెందుకు హెచ్చరిస్తాను?” అన్నాడు వెంకన్న.

“అవును .. నిజమే! ఇంతకీ మీ భావమేమిటి?”

“మీ భర్త మిమ్ముల్నెందుకు హత్య చేయాలనుకుంటున్నాడో తెలుసా?” అన్నాడు వెంకన్న.

“తెలియదు....” అంది జానకి.

వెంకన్న క్షుప్తంగా నూర్యారావు కథ చెప్పాడు.

“మే గాడ్! ఆయన మనసులో ఇన్ని ఆలోచనలుంటే మాటవరసకే నా ఒక్కసారి నాతో అనలేదు.” అంది జానకి. ఆశ్చర్యం ఆమె కళ్ళలో స్పష్టంగా కనబడుతోంది.

“అదాయన మంచితనం ఆనుకోండి. మీమటుక్కు మీరు ఆయనతో నిజం దాచకుండా కికోర్తో పెళ్ళికి ముందు మీకున్న సంబంధం గురించి ముందుగానే చెప్పి

వుంటే ఆయన మీ తప్పు త్నమించి వుండేవాడు. అన
వసరంగా ఆ రహస్యం దాచి మీరాయన్ని తోభపెట్టి
మీపట్ల మనసు విరిగిపోయేలా చేసుకున్నారు....”
అన్నాడు వెంకన్న.

“నా ప్రవర్తనలో ఆయనకేమైనా తప్పు కనిపిం
చిందా?” అంది జానకి.

“లేదు. అది వెతికి పట్టుకు నేందుకు ఆయన నన్ను
నియమించాడు. నేను శాయశక్తులా ప్రయత్నించి
విఫలుణ్ణై విసిగిపోయి మిమ్మల్ని చంపేయమని సలహా
కూడా ఇచ్చాను. అందుకోసం ఆయన ఉదయం నా
దగ్గరకు కాలేజీ రోజుల్లో మీకు బహుమతిగా వచ్చిన
కత్తి తీసుకుని వచ్చి చూపించాడు....” అంటూ వెంకన్న
తను రివాల్యూర్ ఇస్తానన్న ఉదంతం చెప్పాడు.

“అయితే యిప్పుడు నన్నేం చేయమంటారు?” అంది
జానకి.

“చేసిన తప్పు ఒప్పుకుని ఆయన్ను త్నమాపణ వేడు
కోండి....”

“తప్పుచేయలేద నే అనడానికి నేను సిద్ధపడితే....”

“ప్రాణాలు దక్కించుకోవడం కోసం ఎక్కడికైనా
పారిపోండి_”

జానకి అదోలా నవ్వి-“మృత్యువు నిజంగా తరుముకుని
వస్తూంటే మనిషి ఎక్కడని దాగుంటాడు? ఎక్కడ
దాగున్నా మృత్యువు మనిషిని వదిలిపెడుతుందా?” అంది.

“నేను మిమ్మల్ని మృత్యువుబారినుండి రక్షించగలను.
మీరు నాకు గతచరిత్ర చెప్పాలి....” అన్నాడు వెంకన్న
గంభీరంగా.

“నా గతచరిత్ర ఏమిటని మీ ఉద్దేశ్యం?”

“మీ గతచరిత్ర ఏమైనా అందులో కిక్ కోర్
వున్నాడు....”

జానకి వెంకన్నవంక చురుగ్గా చూసి — “ఇది పూర్తిగా
మా భార్యార్యరలకు సంబంధించిన విషయం. ఇందులో
ఇతరుల జోక్యం నేను సహించను. ప్రమాదం గురించి
హెచ్చరించినందుకు మీకు నా ధన్యవాదాలు. ఇంక
మీరు నన్నేమీ అడగొద్దు....” అంది.

12

అర్థరాత్రి పన్నెండు గంటల సమయం....

వెంకన్న ఆ యింటి తలుపు తీశాడు. తీయగానే
తలుపులు తెరుచుకున్నాయి. తలుపులు తెరుచుకోగానే
హాలోంచి సోఫాలో కూర్చుని వున్న నూర్యారావు
అతన్ని కలుసుకుని — “ఆమె నిద్రపోతోంది —”
అన్నాడు.

వెంకన్న ఆశ్చర్యంగా — “ఆమె నిజంగా నిద్రపో
తోందా?” అన్నాడు.

“ఏం — మీకా అనుమానమెందుకు వచ్చింది?”
అన్నాడు నూర్యారావు ఆశ్చర్యంగా.

“మీ ప్రవర్తనలో ఎక్కడా రాత్రి జరగబోయే
ఘోరం గురించి ఆమెకు సూచనలందలేదా? అసలే ఆమె
ఎంతో తెలివైనది....” అన్నాడు వెంకన్న.

“ఎవరి తెలివితే నా పరిమితి ఉంటుంది....” అన్నాడు
నూర్యారావు — “నేను తన్ను హత్యచేస్తానని ఆమె
కలలో కూడా ఊహించదు....”

“ఈరోజుమే ప్రవర్తన ఎలా ఉంది?” అనడిగాడు
వెంకన్న.

“ఎలా అంటే?”

“తనకేవల నా హెచ్చరిక అందినట్లుగా ప్రవర్తించిందా?”

“హెచ్చరిక యెందుకు అందుతుంది? ఎవరు అందిసారు?”

“తెలివైనవారికి ఒక్కోసారి మానవాతీత శక్తులు సాయపడుతుంటాయి. దాన్ని ఇంట్యూషన్ అని అంటారు. ఆమెకు ఇంట్యూషన్ ఎక్కువని నాకు నమ్మకం—” అన్నాడు వెంకన్న.

“అలాంటివేమీలేదు. రోజూలాగే ఉందామె ప్రవర్తన!” అన్నాడు సూర్యారావు.

తన హెచ్చరిక వినకుండా ఆమె రోజూలా ఉండ గలిగిందంటే ఆమె గుండెలుతీసిన బంటే అయిందాలి. ఇలాటి మినిషి చచ్చినా సరే కిశోర్ తో తనకున్న సంబంధం గురించి ఒప్పుకోదు. తన ఆఖరి అస్త్రం ఎలా పనిచేస్తుందో చూడాలి మరి! ఇప్పుడు సూర్యారావు కంటే ఎక్కువగా ఆమె గత చరిత్ర గురించి వెంకన్నకు కుతూహలంగా వుంది. తన తెలివితేటలు వృధా—.... ఆమె గురించిన రహస్యం విడదీయలేకపోతే!

“రివాల్యూర్ తెచ్చారా?” ఆత్రుతగా అడిగాడు సూర్యారావు.

వెంకన్న రివాల్యూర్ అతడికి అందించి—“వెళ్ళి ఆమెను నిద్రలేపి—మీ నాటకం ఆరంభించండి—....” అన్నాడు.

సూర్యారావు పడకగదిలోకి నడిచాడు. వెంకన్న గుమ్మం పక్కగా నిలబడ్డాడు.

నుంచంమీద నిద్రపోతోంది జానకి! ఎంతో అందంగా అమాయకంగా వున్నదామె! స్వచ్ఛత నిండివున్నదామె ముఖంలో సూర్యారావామెను తట్టిలేపాడు. కళ్ళు

నులుముకుంటూ లేచిందామె.

“అమె నిజంగానే నిద్రపోయింది—” అని గ్రహించిన వెంకన్నకు కలిగిన ఆశ్చర్యమింతా అంతాకాదు.

“ఏమిటండీ —” అంది జానకి మతుగా.

“నా చేతిలో ఇదేమిటో చూశావా?” అన్నాడు నూర్యారావు కటువుగా.

జానకి ఉలిక్కిపడి— “రివాల్యూర్ — ఇదెందుకు మీకు?” అనడిగింది.

“ఎందుకా — నిన్ను చంపడానికి....” అన్నాడు నూర్యారావు.

“నన్ను చంపుతారా— ఎందుకు?” అంది జానకి.

“క్లిఫోర్ కీ నీకూ వున్న గత చరిత్ర నాకు చెప్పకుండా దాచినందుకు....” అన్నాడు నూర్యారావు.

“దాచకుండా చెబితే ఏం చేసేవారు?”

“నిన్ను క్షమించి ఉండేవాణ్ణి ...”

“అలా క్షమించే భర్తంటే నాకు అసహ్యం. అందుకే నేను మీకది చెప్పలేదు—” అంది జానకి.

“ఎందుకని?” అన్నాడు నూర్యారావు. ఆమె అలా అంటుందని అతడూహించినట్లులేదు.

“భార్య ఏదో తప్పుచేసిందనీ — ఆ తప్పు దాచి పెట్టిందనీ తెలిసిన భర్త — ఆ తప్పు ఆమెచేత ఒప్పించి అప్పుడామెకు క్షమాభిక్ష పెట్టాలనుకుంటే— అంతకంటే చచ్చు మగాడుండడు....” అంది జానకి.

“మరేం చేయాలి?” అన్నాడు నూర్యారావు దిగులుగా. అతని ధైర్యం అడుగంటింది.

“దమ్ములుంటే భార్యను నిలదీసి అడగాలి. లేదా ఆమెను చంపేయాలి....”

“చంపేయాలా?” ఆశ్చర్యంగా, భయంగా అడిగాడు నూర్యారావు.

“అంతే—కిశోర్ అయితే అదే పని చేసివుండే వాడు....”

నూర్యారావు రక్తం మరిగింది—“సిద్ధంగా ఉండు. నేనూ అదేపని చేయబోతున్నాను....”

“నేను కోరుకున్నది కూడా ఇదే—వెంటనే ట్రిగ్గర్ నొక్కండి—” అంది జానకి.

“నువ్వు నన్ను చంపమని అడుగుతున్నావా?” అన్నాడు నూర్యారావు.

“అవును—మన పెళ్ళయ్యాక మీరు చేతకానివార్యని ఇంట్లో అంతా చెప్పుకునేవారు. అది నిజంకాదని కనీసం నా మనసుకు తెలిసినా బాగుండుననిపించింది. మిమ్మల్ని కిశోర్ అని పిలుస్తానన్నాను. మీరు ఒక్కసారి కూడా ఏమిటా పేరు, అందుక్కారణమేమిటి—అని అడగలేదు. కొంత కాలంనుండి ఆతడి పేరు నిద్రలో కలవరించాను. అప్పుడూ మీరు నన్ను కిశోర్ గురించి అడగలేదు. ఆఖరికి మీకోసం డైరీ రాయనారంభించాను. అందులో కిశోర్ గురించి రాసుకునేదాన్ని. అది చదివి కూడా మీరావేశపడలేదు. అంటే నా సమరత నుపయోగించు కుంటూ అనామకుడిగా బ్రతకడానికే సిద్ధపడారు మీరని నా నకరమైంది. అందుకు నాకెంతో బాధ కలిగింది. కిశోర్ కూడా నాకూ ఏ సంబంధంలేదు. ఆ కిశోర్ ఎవడో తెలుసుకుని వాడికంటే ఉన్నత సానానికి వెళ్ళాలని మీరనుకుంటారని ఆశించాను. జీవితంలో కష్టపడి ఏమైనా సాధించవచ్చునని నిరూపించిన కిశోర్ మీలో అనూయను లేపి—మీ మగతనాన్నీ, పురుషాహంకారాన్నీ రెచ్చగొట్టి

మిమ్మల్నొక సమరుడైన మగవాడుగా తయారుచేస్తాడని ఆశించాను. అది జరిగినా జరక్కపోయినా ఆఖరికి మీరు నన్ను చంపాలనుకునే పొరుషమైనా సంపాదించారు. అందుకే నాకెంతో సంతోషంగా వుంది. మీలో ఈ పొరుషాన్నే నేను కోరుకునేది. చంపండి — నేను సిద్ధమే!” అంది జానకి.

నూర్యారావు తెల్లబోయి—“నువ్వు రాసిన డైరీ కూడా అందమా?” అన్నాడు.

“అది డూప్లికేట్ డైరీ అని నేనీ క్షణామే రుజువు చేయగలను. అసలు డైరీ మీకు కనబడకుండా నేనే ఉంచుకుంటున్నాను...” అంది జానకి.

“జానకీ—నేను నీకు తగను. నువ్వు నన్ను బాగు చేయాలని ప్రయత్నిస్తూంటే నేను తప్పదారిలోనే నడుస్తున్నాను. నేను జీవించతగవు....” అంటూ నూర్యారావు చటుక్కున తన్ను తనే పేల్చుకుని నిలువునా కూలబడ్డాడు.

జానకి ఓక్క ఉడుటున్న మంచం దూకి—“ఏమండీ—” అంటూ నూర్యారావును సమీపించింది. అదే క్షణంలో వెంకన్న కూడా గదిలో ప్రవేశించి—“భయపడకండి జానకిగారూ! ఆ రివాల్యూర్ లో గుళ్ళు ప్రాణాలు తీయవు. మనిషికి స్పృహతప్పిస్తాయి. అంతే!” అని—“మిమ్మల్ని మానేవరకూ నా తెలివితక్కుతనం అర్థంకాలేదు. ఎంతో తెలివిగా మీ గతచరిత్ర కప్పిపెడుతున్నారనే భావించాను గానీ—అంత తెలివైన మీరు మీ డైరీని మీ భర్త కళ్ళబడకుండా ఎందుకు దాచలేదూ అని ఆలోచించలేక పోయాను....” అన్నాడు.

“అయినకు ఎప్పుడు స్పృహవస్తుంది!” అంది జానకి బేలగా.

“కొద్ది నిమిషాల్లో వస్తుంది. స్పృహ వచ్చేక ఆతడు ప్రసరన్న ఎత్తినట్టేనని భావిస్తున్నాను....” అంటూ బెంకన్న తన రివాల్వర్ తీసుకుని అక్కణ్ణించి వెళ్ళిపోయాడు.

—:వి పో యి 0 ది:—